

Bildiň, Pyragy!

Category: Goşgular, Kitapcy, Sözler
написано kitapcy | 22 январа, 2025
Bildiň, Pyragy! BILDİŇ, PYRAGY!



Ýüregmiň ýanynda nurana höwrüm,

Ömürlik syrdaşym bolduň, Pyragy!
Pelek çarhy hanjak eýlese öwrüm,
Sen öz ýoluň bilen geldiň, Pyragy!
290 ýyl ýaňlanýar adyň,
Ýaragyň ýitidir, togtamaz badyň,
Tapanyňdan azdyr ýitiren zadyň,
Dünýäniň gymmatyn aldyň, Pyragy!

Söz ýugrum sungatyň durmady çakda,
Gürlediň ýurt, döwlet, il-günüň hakda,
Türkmen öňýetene bolmasyn bakna,
Bedewiňi ýüzyn saldyň, Pyragy!

Sözleriň – peýkamdy, gözleriň – galkan,
Türkmen ülkesine salypdyň ýalkym,
Bir Tuga çagyryp ýaýrawly halkyň,
Çar tarapa çapar saldyň, Pyragy!

Türkmeniň bagtynyň ýörejegini,
Setirlerňe sykyp ýürejigiňi,
Milletden kimleriň dörejegini,
Köp asyr mundan öň bildiň, Pyragy!

■ Pyragy

Soňy gutarmajak göwher hazyna,
Türkmenimiň beýik ogly, Pyragy!
Gulak gerdim her bir aýdan sözüňe,
Gözlerimiň nury – didäm, Pyragy!

Nesihat, ündewiň kändir ilime,
Şamçyrag sen, ýagty saçýan ýoluma,
Yetdi halkyň çoh garaşan günüňe,
Sen türkmeniň beýik ogly, Pyragy!

Aýan etdiň şu günüm hem ertirim,
Aýtdyň asyrlaryň öňünden syryn,
Eýeläp ynsanlaň ýüregniň törün,
Sensiň halkyň söwer ogly, Pyragy!

Sen-sen beýik ogly ulus-ilimiň,
Halallyk ýolunda saýrady diliň,
Tutup gitsem seniň ýörän dürs ýoluň,
Ahmyrly bolmazdym menem, Pyragy!

■ Söýgi kelamy

Ýanymda otyrsyň çala ýylgyryp,
Kä ýaňlanyp gidýär ajaýyp gülki.
Şol gülkiň janyma rahatlyk berip,
Eşretli geljege ynamdyr, belki.

Söýgi hakda ýazýan, näçe ýazsam, az,
Söýgüden döreýär ajaýyp gazal.
Okamda gözleňden, özüňden erksiz,
Gözýaşyň dökýärsiň, mähriban gözel!

Gözleriňden ýaşyň akyp dur, akyp,
Ol ýaşlaň gözlerden akýşy syrly.
Durmuşdan nägile ýaşlygyň geçip,
Kalbyňda hasratyň barmy ahmyrly?

Bir görseň alayaz, keýpiň daş ýaryp,
Bahargülüm, bägül bolup açylýaň.
Ýüregmi ýerinden goparyp alyp,
Bir pursat jadyly gülki eçilýäň.

Her säher ýaňlansyn şadyýan gülkiň,
Şatlyksyz durmuşyň ýokdur gyzygy.
Az salym ýaňlanýan jadyly gülkiň,
Kalbymda gurnaýar syrly duzagy.

■ Bagt

Ykbal bizi dürli ýerden çykardy,
Dosta duşmak – bagtdyr, ýokdur gümanym.
Her niçik, herimiz merdem çykardy,
Duşsak, dagymyzdan gidýär dumanym.

Obama baramda giňeýär dünýäm,
Begenç gözýaşymy gizleýärim men.
Göwnüme şo-ol çybyk atymy münýän,
Basan yzlarymy gözleýärim men.

Sataşsam, eşitsem dostlaň adyny,
Bagtyň depesine çykýaryn az wagt,
Kalbyňa, ýüregňe ýakyn adamy,
Az salym görmegeň dälde az bagt.

Çary AÝNAZAROW. Goşgular